



## TNPSC துளிகள்

- ❖ மதுரை மாவட்டம் மேலூர் தாலுக்கா நாயக்கர்பட்டி கிராமத்தில் டங்ஸ்டன் சுரங்க நடவடிக்கைகளை மேற்கொள்வதற்காக என்று ஹிந்துஸ்தான் ஜிங்க் லிமிடெட் நிறுவனத்திற்கு வழங்கப்பட்டுள்ள உரிமையை உடனடியாக ரத்து செய்ய வேண்டும் என மத்திய அரசை வலியுறுத்தி தமிழக அரசானது சட்டப் பேரவையில் தீர்மானம் நிறைவேற்றியுள்ளது.
- ❖ மறைந்த தலைவரான மு. கருணாநிதி அவர்கள் தமிழக சட்டப்பேரவையில் ஆற்றிய முக்கிய உரைகளின் ஒரு தொகுப்பான 'சட்டமன்ற நாயகர் கலைஞர்' என்ற புத்தகத்தினை தமிழக முதல்வர் வெளியிட்டுள்ளார்.
- ❖ நீலகிரி வரையாடு திட்டத்தின் ஒரு முக்கியப் பகுதியாக, ஒவ்வொரு நீலகிரி வரையாடுகளுக்கும் ரேடியோ அலைபரப்பு கழுத்துப் பட்டை பொருத்தும் ஒரு திட்டத்தினை தமிழ்நாடு வனத்துறை தற்காலிகமாக நிறுத்தி வைத்துள்ளது.
- ❖ தமிழக முதல்வர் அவர்கள் கேரளாவில் உள்ள வைக்கத்திற்கு சென்று கேரள முதல்வருடன் வைக்கம் சத்தியாகிரக நூற்றாண்டுப் பெரு விழாவில் கலந்து கொண்டார்.
  - அவரது இந்த கேரளப் பயணத்தின் போது, 'பெரியார்' ஈ.வெ. இராமசாமி அவர்களின் நினைவிடம் மற்றும் தமிழ்நாடு பொதுப்பணித்துறையினால் புதுப்பிக்கப்பட்ட நூலகம் ஆகியவற்றினை அவர் திறந்து வைத்தார்.
- ❖ இந்திய வேளாண் ஆராய்ச்சி சபையின் மத்திய நன்னீர் வாழ் மீன்வளர்ப்பு நிறுவனமானது (ICAR-CIFA), பிரபலமான அலங்கார மீன் இனங்கள் பற்றிய பன்மொழித் தகவல்களை எட்டு இந்திய மொழிகளில் வழங்குகின்ற "ரங்கீன் மசீலி" என்ற செயலியை உருவாக்கியுள்ளது.
- ❖ இண்டிகோ விமான சேவை நிறுவனத்திற்கு, மத்திய விமானப் போக்குவரத்து மையத்தின் (CAPA) 2024 ஆம் ஆண்டு உலகளாவிய விமானப் போக்குவரத்தில் சிறந்து விளங்கும் நிறுவனகளுக்கான விருது விழாவில் '2024 ஆம் ஆண்டின் சிறந்த விமான நிறுவனம்' என்ற விருது வழங்கி கௌரவிக்கப்பட்டுள்ளது.
- ❖ 56 வயதான சஞ்சய் மல்ஹோத்ரா, இந்திய ரிசர்வ் வங்கியின் 26வது ஆளுநராக மூன்று ஆண்டு காலத்திற்கு அதிகாரப்பூர்வமாகப் பதவியேற்றுள்ளார்.
- ❖ 19 வயதிற்குட்பட்டோருக்கான (U-19) 2024 ஆம் ஆண்டு ஆசியக் கோப்பை இறுதிப் போட்டியில் இந்திய அணியினை வீழ்த்தி வங்காளதேச அணி தொடர்ந்து இரண்டாவது முறையாகப் பட்டத்தை வென்றுள்ளது.
- ❖ இந்துஸ்தான் கப்பல் கட்டும் நிறுவனம் (HSL) ஆனது, 3வது பொதுத்துறை நிறுவனங்களுக்கான மாறுதல் விருது விழாவில் (PSU Transformation Awards 2024) இரண்டு மதிப்பு மிக்க விருதுகளை வென்றுள்ளது.
- ❖ மைசூர் நகரத்தில் உள்ள இரண்டு பாரம்பரிய கட்டிடங்களை மறு சீரமைக்கக் கோரி தாக்கல் செய்யப்பட்ட மனுவில் இந்தியத் தொல்லியல் துறை (ASI) மற்றும் யுனெஸ்கோவின் கலை மற்றும் கலாச்சாரப் பாரம்பரியத்திற்கான இந்தியத் தேசிய அறக்கட்டளை (INTACH) ஆகியோரையும் பிரதிவாதிகளாக உச்ச நீதிமன்றம் சேர்த்துள்ளது.

- மைசூர் நகரில் உள்ள தேவராஜா சந்தைக் கட்டிடம் மற்றும் லான்ஸ் டவுன் கட்டிடத்தை மறுசீரமைக்க வேண்டும் என்று அம்மனுவில் கோரப்பட்டது.

## தமிழ்நாடு செய்திகள்

### பொழுதுபோக்கு நிகழ்ச்சிகளுக்கு வரி

- ❖ தமிழக மாநில அரசானது, 2017 ஆம் ஆண்டு தமிழ்நாடு உள்ளாட்சி அமைப்புகளின் கேளிக்கை வரி சட்டத்தில் திருத்தம் செய்வதற்கான மசோதாவினைச் சட்டசபையில் தாக்கல் செய்துள்ளது.
- ❖ நுழைவுக் கட்டணம் வசூலிக்கப்படும் நிகழ்ச்சிகளில் 10% கேளிக்கை வரி விதித்திட என்று உள்ளாட்சி அமைப்புகளுக்கு அதிகாரம் அளிப்பதை நோக்கமாகக் கொண்டு இந்தத் திருத்தம் மேற்கொள்ளப் படுகிறது.
- ❖ இதில் கல்வி நிறுவனங்கள் உட்பட எந்தவொரு நிறுவனத்தினாலும் நடத்தப்படும் இசைக் கச்சேரிகள், நாடகங்கள் மற்றும் பிற நிகழ்வுகளும் அடங்கும்.
- ❖ தற்போது வரை, இது போன்ற நிகழ்வுகளில் கேளிக்கை வரி எதையும் விதிப்பதற்கும் வசூலிப்பதற்கும் எந்தவொரு விதிமுறையும் இல்லை.



### TN Proposes 10% Entertainment Tax on Events

The Tamil Nadu government has introduced a Bill in the Assembly to levy a 10% entertainment tax on paid-entry events like concerts and dramas conducted by institutions. Minister K.N. Nehru clarified that the tax excludes educational events involving students. Opposition AIADMK voiced concerns over the legislation. Officials emphasized the tax targets commercial events with ticket sales, ensuring minimal impact on student-focused programs in educational institutions.

### தமிழ்நாடு தனியார் பல்கலைக்கழகங்கள் சட்டம், 2019

- ❖ இந்தச் சட்டத்தின் விதிகளின் கீழ் எட்டு தனியார் பல்கலைக்கழகங்களைச் சேர்க்கும் வகையில், 2019 ஆம் ஆண்டு தமிழ்நாடு தனியார் பல்கலைக்கழகங்கள் சட்டத்தினைத் திருத்தியமைப்பதற்கான மசோதாவினைச் சட்டமன்றம் நிறைவேற்றியுள்ளது.
- ❖ தற்போது இந்த எட்டு பல்கலைக்கழகங்களும் பல்கலைக்கழக மானியக் குழு (UGC) சட்டம் மற்றும் ஒழுங்குமுறைகளுடன் முழுமையாக ஒருங்கிணைக்கப் படவில்லை.
- ❖ மாநில அரசானது, இந்த எட்டு தனியார் பல்கலைக்கழகங்களை அறிவிப்புகள் மூலம் முன்பே அறிவித்திருந்தாலும், ஒரு பல்கலைக்கழகத்தினைப் பாராளுமன்றச் சட்டம் அல்லது மாநில சட்டமன்றச் சட்டத்தின் மூலமாகவே நிறுவ முடியும் என்று UGC கூறி

உள்ளது.

- ❖ மேலும் சென்னைப் பல்கலைக் கழகத்தில் செவித் திறன் குறைபாடு உடையோர் மற்றும் தொழுநோயால் பாதிக்கப்பட்டவர்கள் அதிகாரப் பதவிகளை வகிப்பதற்குத் தகுதியற்றவர்கள் என்று கூறும் சில விதிகளைத் திருத்தியமைப்பதற்காக வேண்டி மற்றொரு மசோதா தாக்கல் செய்யப்பட்டுள்ளது.



## தேசியச் செய்திகள்


**எண்ணிம வேளாண்மை திட்டம் 2024 - புதிய மைல்கல்**



- ❖ எண்ணிம வேளாண்மை திட்டத்தின் கீழ் மிகவும் குறிப்பிடத்தக்க மைல்கல்லை எட்டிய இந்தியாவின் முதல் மாநிலமாக குஜராத் மாறியுள்ளது.
- ❖ இம்மாநில அரசானது, இலக்கு நிர்ணயிக்கப்பட்ட 25 சதவீத விவசாயிகளுக்கு 'உழவர் அடையாள அட்டைகளை' உருவாக்கியுள்ளது.
- ❖ அந்த மாநிலத்தின் நிலப் பதிவு அமைப்புடன் செயல்பாட்டு ரீதியாக இணைக்கப்பட்ட மற்றும் ஆதார் அடிப்படையிலான உழவர் அடையாள அட்டையானது, நில உரிமை விவரங்களில் குறிப்பிட்ட மாற்றங்களுடன் சில புதுப்பிப்புகளை உறுதி செய்கிறது.
- ❖ பிரதான மந்திரி கிசான் திட்டத்தின் கீழ் பதிவு செய்யப்பட்ட 9 சதவீத விவசாயிகளுக்கு மத்தியப் பிரதேசம் உழவர் அடையாள அட்டைகளை உருவாக்கியுள்ள ஒரு நிலையில் அதைத் தொடர்ந்து மகாராஷ்டிரா மாநிலம் அங்கு 2 சதவீத விவசாயிகளுக்கு உழவர் அடையாள அட்டைகளை வழங்கியுள்ளது.

- ❖ உத்தரப் பிரதேசம், அசாம், சத்தீஸ்கர், ஒடிசா மற்றும் இராஜஸ்தான் உள்ளிட்ட பிற மாநிலங்களும் இந்த முறையை செயல்படுத்தத் தொடங்கியுள்ளன.

### மூலதன முதலீட்டிற்காக மாநிலங்களுக்குச் சிறப்பு நிதி உதவி



- ❖ மத்திய அரசானது தனது மூலதன முதலீட்டிற்கானச் சிறப்பு நிதி உதவி திட்டத்தின் கீழ் மாநிலங்களுக்கு 50,571.42 கோடி ரூபாய் நிதியை வழங்கியுள்ளது.
- ❖ இது நடப்பு நிதியாண்டின் முதலாவது எட்டு மாதங்களில் பல்வேறு நல மேம்பாட்டுத் திட்டங்களுக்கு வழங்கப்படும் நிதியுதவியை அதிகரிப்பதை நோக்கமாகக் கொண்டு உள்ளது.
- ❖ 28 மாநிலங்களில் அருணாச்சலப் பிரதேசம், ஹரியானா, கேரளா, பஞ்சாப் மற்றும் தெலுங்கானா ஆகியவை தவிர்த்து மற்ற 23 மாநிலங்கள், மத்திய அரசின் வட்டியில்லா நிதி உதவியைப் பெற்றுள்ளன.
- ❖ இந்தத் திட்டம் ஆனது மூலதனச் செலவினங்களை அதிகரிப்பதற்காக வேண்டி மாநில அரசுகளுக்கு 50 ஆண்டு கால வட்டியில்லாக் கடன்களை வழங்குகிறது.

### உலகின் மிகப்பெரிய தானிய சேமிப்பு திட்டம்

- ❖ கூட்டுறவுத் துறையில் உலகின் மிகவும் பெரியதான தானியச் சேமிப்புத் திட்டத்தின் சோதனைக் கட்டத்தின் கீழ், இந்தியா முழுவதும் 11 மாநிலங்களில் உள்ள முதன்மை வேளாண்மைக் கடன் சங்கங்களில் (PACS) வெற்றிகரமாகச் சேமிப்புக் கிடங்குகள் கட்டமைக்கப் பட்டுள்ளன.
- ❖ இதில் மகாராஷ்டிரா, உத்தரப் பிரதேசம், தமிழ்நாடு, கர்நாடகா, குஜராத், மத்தியப் பிரதேசம், உத்தரகாண்ட், அசாம், தெலுங்கானா, திரிபுரா மற்றும் இராஜஸ்தான் ஆகியவை அடங்கும்.

- ❖ இது 9,750 மெட்ரிக் டன் என்ற மொத்தச் சேமிப்புத் திறனை எட்டியுள்ளது.
- ❖ தற்போது அரசாங்கமானது, நாடு முழுவதும் கூடுதலாக சுமார் 500க்கும் மேற்பட்ட PACS சங்கங்களுக்கு இத்திட்டத்தினை விரிவுப்படுத்தியுள்ளது.



**Grain Storage Plan**  
**Ensuring Food Security**

- Farmers will be able to store their produce in **godown constructed at PACS**
- They can also **avail bridge finance** for the next cycle of crop
- Farmers can **sell the produce at a time** of their choice
- They can also choose to sell their **whole crop to the PACS at MSP**
- Farmers can also get **various agril inputs & services** at the Panchayat/ village level itself

## சர்வதேசச் செய்திகள்

### சிரியாவில் அசாத் ஆட்சியின் முடிவு



- ❖ சிரியாவில் கிளர்ச்சியாளர்கள் தலைநகர் டமாஸ்கஸின் கட்டுப்பாட்டைக் கைப்பற்றி, அதிபர் பஷர் அல்-அசாத்தின் பல்லாண்டு பல தசாப்த கால ஆட்சி முடிவுக்கு வந்ததாக அறிவித்தனர்.
- ❖ அவரது ஆட்சியின் கீழ், சிரியா ஈரானின் ஒரு முக்கியக் கூட்டாளியாக மாறியதால் அது இஸ்ரேலுக்கும் அமெரிக்காவிற்கும் விரோதமான நாடாகவே திகழ்ந்தது.
- ❖ அசாத்தின் பதவி நீக்கம் அவரது 24 ஆண்டுகாலத் திடமான ஆட்சியையும் 54 ஆண்டு

கால அசாத் குடும்ப ஆட்சியையும் முடிவுக்குக் கொண்டு வந்தது.

- ❖ சிரியப் போரில் சுமார் அரை மில்லியன் மக்கள் உயிரிழந்த நிலையில், போருக்கு முன்னதாக சுமார் 23 மில்லியனாக இருந்த அந்நாட்டின் மக்கள் தொகையில் பாதி பேர் இடம் பெயர்ந்துள்ளனர்.

## பொருளாதாரச் செய்திகள்

### ஒரு நாள் அளவிலான கடன் பெறுவதற்கான ரூபாய் வீதம்

- ❖ இந்திய ரிசர்வ் வங்கியானது, மிக பாதுகாப்பான பணச் சந்தைகளின் அடிப்படையில், பாதுகாப்பான ஒருநாள் நிறைவு காலம் கொண்ட நிதிகளை வாங்குவதற்கான/ கடன் பெறுவதற்கான ரூபாய் விகிதத்தை (SORR) அறிமுகப்படுத்துவதாக அறிவித்துள்ளது.
- ❖ நம் நாட்டில் ரூபாய் வட்டி விகித அளவுருக்களை மதிப்பாய்வு செய்வதற்காக இந்திய ரிசர்வ் வங்கி MIBOR அளவுருக்கள் குழுவை அமைத்துள்ளது.
- ❖ SORR என்பது மிக பாதுகாப்பான பணச் சந்தைகளை அடிப்படையாகக் கொண்ட ஒரு அளவுருவாகும்.
- ❖ இது சந்தை ரெப்போ மற்றும் இடைநிலை ரெப்போ ஒப்பந்தம் அல்லது TREP ஆகிய பிரிவுகளில் மிக பாதுகாப்பானப் பணச் சந்தை பரிவர்த்தனைகளின் அடிப்படையில் அமையும்.
- ❖ SORR ஆனது வெறும் இடைநிலை தரகு அமைப்புகளுக்கு விதிக்கப்படும் ஒரு கட்டண விகிதத்தைக் காட்டிலும் ஒரு நாள் / குறுகிய நிறைவு காலம் கொண்ட சந்தை நிதி விகிதத்தினைச் சார்ந்ததாக இருக்கும்.


To further develop interest rate derivative market, RBI proposes to introduce new benchmark - Secured Overnight Rupee Rate

## சுற்றுச்சூழல் செய்திகள்

### நெகிழ்திறன் மிக்க வறண்ட நிலங்களுக்கான உலகளாவிய உத்தி 2030

- ❖ வேளாண் ஆராய்ச்சியில் உலகளாவிய முன்னணியில் உள்ள நிறுவனமான CGIAR (Consultative Group on International Agricultural Research), அதன் 2030 ஆம் ஆண்டிற்கான நெகிழ்திறன் மிக்க வறண்ட/உலர் நிலங்களுக்கான உலகளாவிய உத்தியை (GSRD) அறிமுகப்படுத்தியுள்ளது.
- ❖ இது ரியாத் நகரில் நடைபெற்ற UNCCD உடன்படிக்கையின் 16 வது பங்குதாரர்கள் மாநாட்டில் (COP 16) வெளியிடப்பட்டது.

- ❖ உலக மக்கள்தொகைக்கு வறண்ட நிலங்கள் மிக முக்கியமானவையாகும்.
- ❖ இது உலகிலுள்ள ஒவ்வொரு மூன்றில் ஒருவருக்கும், சுமார் பாதி யளவு கால்நடைகள் மற்றும் 44 சதவீத உணவு முறைகளுக்கு ஆதாரமாக உள்ளது.
- ❖ ஆனால் அவற்றில் 20-35 சதவீதம் பகுதிகள் வளம் குன்றியுள்ளன.



## அறிக்கைகள் மற்றும் குறியீடுகள்

100 முன்னணி ஆயுத உற்பத்தி மற்றும் இராணுவ சேவை நிறுவனங்கள், 2023

TOP LINE CHECK Sipri top 100 arms companies 2023					
Rank 2022	Rank 2023	Company	Country	Arms revenue 2023 (\$ bn)	Change (%)
1	1	Lockheed Martin	US	60.81	-1.6
2	2	RTX	US	40.66	-1.3
3	3	Northrop Grumman	US	35.57	5.8
4	4	Boeing	US	31.1	2.0
5	5	General Dynamics	US	30.2	3.2
43	43	Hindustan Aeronautics	India	3.71	6.9
65	67	Bharat Electronics	India	1.94	0.5
96	94	Mazagon Dock Shipbuilders	India	1.09	12.4


- ❖ ஸ்டாக்ஹோம் சர்வதேச அமைதி ஆராய்ச்சி நிறுவனம் (SIPRI) ஆனது, அதன் 2024 ஆம் ஆண்டு அறிக்கையில், உலகளாவிய ஆயுத வருவாய் ஆனது 2023 ஆம் ஆண்டில் சுமார் 632 பில்லியன் டாலர்களை எட்டியதாகக் குறிப்பிட்டுள்ளது.
- ❖ இது முந்தைய ஆண்டை விட 4.2% அதிகமாகும்.
- ❖ இவற்றில், அமெரிக்க நிறுவனங்கள் சுமார் 317 பில்லியன் டாலர் அல்லது உலகளாவிய மொத்தத்தில் பாதி யளவுப் பங்கினைக் கொண்டுள்ளன.
- ❖ லாக்ஹீட் மார்டின், RTX , நார்த்ரோப் குருமன், போயிங் மற்றும் ஜெனரல் டைனமிக்ஸ் ஆகியவை இந்தப் பட்டியலில் முன்னணியில் உள்ள 5 நிறுவனங்களாகும்.
- ❖ முதல் 100 இடங்களில் உள்ள மூன்று இந்திய நிறுவனங்களின் வருவாய் என்பது சுமார் 5.8% அதிகரித்து 6.7 பில்லியன் டாலர் ஆக பதிவாகியுள்ளன.
- ❖ இந்தியாவின் மிகப்பெரியதொரு ஆயுத உற்பத்தி நிறுவனமான ஹிந்துஸ்தான் ஏரோ நாட்டிக்ஸ் லிமிடெட் (HAL) நிறுவனத்தின் ஆயுத உற்பத்தி வருவாய் 6.9% அதிகரித்து 3.7 பில்லியன் டாலராக உள்ளது.

## UBS பில்லியனர்களின் வளங்கள் அறிக்கை 2024

- ❖ உலக கோடீஸ்வரர்களின் செல்வ வளமானது கடந்த ஆண்டை விட சுமார் 17 சதவீதம்


உயர்ந்துள்ளது.

- ❖ மொத்தக் கோடீஸ்வரர்களின்/பில்லியனர்களின் எண்ணிக்கையானது ஓராண்டிற்கு முன்பு 2,544 ஆக இருந்து 2,682 ஆக உயர்ந்துள்ள நிலையில் அவர்களின் சொத்து மதிப்பு 12 டிரில்லியன் டாலரில் இருந்து 14 டிரில்லியன் டாலர் ஆகவும் உயர்ந்துள்ளது.
- ❖ 2015 ஆம் ஆண்டில், அவர்களின் மொத்தச் சொத்து மதிப்பு 6.3 டிரில்லியன் டாலராக இருந்தது.
- ❖ அமெரிக்காவில் உள்ள கோடீஸ்வரர்களின் எண்ணிக்கை 751 என்ற எண்ணிக்கையில் இருந்து 835 ஆக உயர்ந்துள்ளது.
- ❖ சீனாவில் உள்ள கோடீஸ்வரர்களின் எண்ணிக்கை சுமார் 520 என்ற எண்ணிக்கையில் இருந்து 427 ஆக குறைந்துள்ளது.
- ❖ இந்தியாவின் கோடீஸ்வரர்களின் எண்ணிக்கை கடந்த ஆண்டில் ஐந்தில் ஒரு பங்கு அதிகரித்து 185 ஆகவும், அவர்களின் சொத்து மதிப்பு 40 சதவீதத்திற்கும் அதிகமாக அதிகரித்து சுமார் 906 பில்லியன் டாலர்களாகவும் உள்ளது.



**கைபேசிகளில் பரவும் தீநிரல் தாக்குதல்களின் உலகளாவிய தரவரிசை**

### Top 10 countries targeted by Mobile Malware



- ❖ தற்போது உலக அளவில் கைபேசிகளில் பரவும் தீ நிரல் தாக்குதல்களின் பட்டியலில் இந்தியா முதலிடத்தில் உள்ளது.
- ❖ உலகளவில் நடைபெறும் மொத்தக் கைபேசி சார் தீநிரல் தாக்குதல்களில் இந்தியா தற்போது 28% பங்கினைக் கொண்டுள்ளது.
- ❖ இது அமெரிக்கா (27.3%) மற்றும் கனடா (15.9%) ஆகியவற்றைக் கூட விஞ்சியுள்ளது.



- ❖ ஆனால் APAC (ஆசியா-பசிபிக்) பிராந்தியத்தில் 5வது இடத்திலிருந்து 7வது இடத்திற்கு மாறி, இந்தியா ஒரு குறைந்த தீ நிரல் தோற்ற இடமாக இத் தரவரிசையில் முன்னேறி உள்ளது.

## பிரபலமானவர்கள், விருதுகள் மற்றும் நிகழ்வுகள்


### உலக கடல்சார் தொழில்நுட்ப மாநாடு

- ❖ உலக கடல்சார் தொழில்நுட்ப மாநாட்டின் கீழ் 3 ஆண்டுகளுக்கு ஒருமுறையில் WMTC நடத்தப்படுகிறது.
- ❖ இதன் கடல் சார் பொறியியல் நிறுவனத்தின் (இந்தியா) சென்னை கிளையானது இந்த ஆண்டு WMTC நிகழ்ச்சியினை நடத்தியது.
- ❖ WMTC ஆனது 17 நாடுகளைச் சேர்ந்த 21-உறுப்பினர் அமைப்புகளைக் கொண்டுள்ள நிலையில் இது கடல்சார் தொழில்நுட்பத் துறை மற்றும் அதனுடன் தொடர்புடைய சில துறைகளில் உள்ள நிபுணர்களை ஒன்றாக இணைக்கிறது.



## முக்கிய தினங்கள்

### மனித உரிமைகள் தினம் - டிசம்பர் 10



- ❖ இந்த நாளானது 1948 ஆம் ஆண்டில் ஐக்கிய நாடுகள் பொதுச் சபையானது மனித உரிமைகளுக்கான ஒரு உலகளாவியப் பிரகடனத்தை (UDHR) ஏற்றுக் கொண்டதைக்



குறிக்கிறது.

- ❖ இனம், பாலினம், மதம், தேசியம் அல்லது வேறு எந்தப் பண்புகளையும் பொருட் படுத்தாமல், ஒவ்வொருவரும் கண்ணியத்துடனும் மரியாதையுடனும் வாழ முடியும் என்பதை உறுதிப்படுத்தவும், மக்களைப் பாதுகாக்கும் உரிமைகளைக் கொண்டாடச் செய்வதற்கும் மேம்படுத்துவதற்கும் இந்த நாள் அர்ப்பணிக்கப்பட்டுள்ளது.
- ❖ 2024 ஆம் ஆண்டிற்கான இத்தினத்தின் கருத்துரு, 'Our Rights, Our Future, Right Now' என்பது ஆகும்.

